



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 04.01.2026

പ്രധാന വാർത്തകൾ

TIME : 07.25 AM

1. അമേരിക്കയുടെ പിടിയിലായ വെനസ്വേല പ്രസിഡന്റ് നിക്കോളാസ് മദുറോയെ ന്യൂയോർക്കിൽ എത്തിച്ചു; യു.എൻ രക്ഷാ സമിതി അടിയന്തര യോഗം വിളിച്ചു ചേർക്കണമെന്ന് വെനസ്വേല.

Venezuelan President Nicolas Maduro Detained by US, brought to New York; Venezuela Seeks Emergency Meeting of UN Security Council

2. വെനസ്വേല യാത്രകൾ ഒഴിവാക്കണമെന്നും ജാഗ്രത പാലിക്കണമെന്നും ഇന്ത്യൻ പൗരന്മാരോട് വിദേശകാര്യ മന്ത്രാലയം; അടിയന്തര ആവശ്യങ്ങൾക്ക് ഇന്ത്യൻ എംബസിയുമായി ബന്ധപ്പെടാനും നിർദ്ദേശം.

MEA Advises Indians to Avoid Travel to Venezuela, Urges Caution and remain in contact with Indian Embassy

3. വരാണസിൽ നടക്കുന്ന 72 ആമത് ദേശീയ വോളിബോൾ സൂർണമെന്റ് പ്രധാനമന്ത്രി നരേന്ദ്രമോദി ഇന്ന് ഓൺലൈനായി ഉദ്ഘാടനം ചെയ്യും.

Prime Minister Narendra Modi will inaugurate the 72nd National Volleyball Tournament to be held in Varanasi via video conferencing today.

4. സെഷൻസ് കോടതി മുതൽ സുപ്രീം കോടതി വരെ സമയബന്ധിതമായ നീതി ഉറപ്പാക്കുന്നതിൽ മൂന്ന് പുതിയ ക്രിമിനൽ നിയമങ്ങൾ നിർണ്ണായക പങ്ക് വഹിക്കുമെന്ന് കേന്ദ്ര ആഭ്യന്തര മന്ത്രി അമിത് ഷാ.

Three New Criminal Laws to Ensure Timely Justice from Sessions Courts to Supreme Court Says Union Home Minister Amit Shah.

5. രജിസ്ട്രേഷൻ ദിനാചരണത്തിന്റെ സംസ്ഥാന തല ഉദ്ഘാടനം മുഖ്യമന്ത്രി പിണറായി വിജയൻ ഇന്ന് കണ്ണൂരിൽ നിർവ്വഹിക്കും.

CM Pinarayi Vijayan to Inaugurate State-Level Registration Day Celebrations in Kannur Today.

6. അണ്ടർ 19 പുരുഷ ക്രിക്കറ്റ് ഏകദിനത്തിൽ ദക്ഷിണാഫ്രിക്കയ്ക്കെതിരെ ഇന്ത്യക്ക് വിജയം; വിജയ് ഹസാരെ ട്രോഫി ക്രിക്കറ്റിൽ ഝാർഖണ്ഡിനെ പരാജയപ്പെടുത്തി കേരളം.

India Beat South Africa in Under-19 Men's ODI; Kerala Defeat Jharkhand in Vijay Hazare Trophy.

~~~~~

VENEZUELA (INTRO)

വെനസ്വേലൻ പ്രസിഡന്റ് നിക്കോളാസ് മദുറോയും ഭാര്യയും അമേരിക്കൻ സൈന്യത്തിന്റെ പിടിയിൽ. ഇരുവരെയും ന്യൂയോർക്കിൽ എത്തിച്ചു. മയക്കുമരുന്ന് ദീകരത, യൂഎസിനെതിരെ വിനാശകരമായ ഉപകരണങ്ങൾ കൈവശം വയ്ക്കാനുള്ള ഗൂഢാലോചന എന്നീ കുറ്റങ്ങളാണ് മദുറോയ്ക്കും ഭാര്യയ്ക്കുമെതിരെ ചുമത്തിയിട്ടുള്ളത്. രാജ്യത്തിനെതിരെയുള്ള യൂഎസ് ആക്രമണം ചർച്ച ചെയ്യാൻ ഐക്യരാഷ്ട്ര സുരക്ഷാ സമിതിയുടെ അടിയന്തര യോഗം ചേരണമെന്ന് വെനിസ്വേല ആവശ്യപ്പെട്ടു.

വിശദാംശങ്ങളിലേക്ക്.....
(വോയിസ്)

VENEZUELA - VOICE

വെനസ്വേലയുടെ സൈനിക താവളങ്ങൾ ലക്ഷ്യമിട്ട് ശനിയാഴ്ച പുലർച്ചയോടെയാണ് അമേരിക്ക വ്യോമാക്രമണം നടത്തിയത്. കാരക്കാസിൽ അടക്കം നിരവധി ഉഗ്രസഫോടനങ്ങൾ ഉണ്ടായതായാണ് റിപ്പോർട്ട്. ട്രംപ് ഭരണകൂടത്തിന്റെ സൈനിക നടപടിയെ ശക്തമായി വിമർശിച്ച വെനിസ്വേല ദേശീയ അടിയന്തരാവസ്ഥ പ്രഖ്യാപിച്ചു. മധുരോയും ഭാര്യയും എവിടെയാണെന്നത് വെളിപ്പെടുത്തണമെന്ന് വൈസ് പ്രസിഡന്റ് ഡെൽസി റോഡ്രിഗസ് ആവശ്യപ്പെട്ടു. അതേസമയം, വെനിസ്വേലയിൽ 'സ്വാതന്ത്ര്യത്തിന്റെ സമയം' വന്നെത്തിയെന്ന് പ്രതിപക്ഷ നേതാവും സമാധാന നോബൽ ജേതാവുമായ മരിയ കൊറിന മച്ചാഡോ പറഞ്ഞു. സംഭവത്തെ റഷ്യ, ഇറാൻ ഉൾപ്പെടെയുള്ള ലോക രാജ്യങ്ങൾ വിമർശിച്ചു. വെനിസ്വേല അനധികൃത കുടിയേറ്റവും മയക്കുമരുന്നും കടത്തും പ്രോത്സാഹിപ്പിക്കുകയാണെന്ന് യു.എസ് പ്രസിഡന്റ് ഡോണൾഡ് ട്രംപ് നിരന്തരം ആരോപിച്ചിരുന്നു. സമാധാനം, നീതി, സുരക്ഷിതമായ അധികാര കൈമാറ്റം എന്നിവ ഉറപ്പാക്കാൻ അമേരിക്ക വെനിസ്വേലയെ താൽക്കാലികമായി നിയന്ത്രിക്കുമെന്ന് ട്രംപ് ഫ്ലോറിഡയിൽ പത്രസമ്മേളനത്തിൽ പറഞ്ഞു.

ന്യൂസ്ഡെസ്ക് ആകാശവാണി.....



UN CHIEF-TRUMP VENEZUELA

വെനസ്വേലയിലെ യുഎസ് സൈനിക നടപടി അപകടകരമെന്ന് യുഎൻ സെക്രട്ടറി ജനറൽ അന്റോണിയോ ഗുട്ടെറസ്. അന്താരാഷ്ട്ര നിയമങ്ങൾ മാനിക്കപ്പെടാത്തതിൽ വലിയ ആശങ്കയുണ്ടെന്നും അദ്ദേഹം പറഞ്ഞു. പ്രശ്നത്തിൽ

സമഗ്രമായ ചർച്ച നടത്തണമെന്നും യു.എൻ സെക്രട്ടറി ജനറൽ ആവശ്യപ്പെട്ടു.

REV. MEA ADVISORY VENEZUELA

ഇന്ത്യൻ പൗരന്മാർ വെനസ്വേലയിലേക്കുള്ള യാത്രകൾ ഒഴിവാക്കണമെന്നും, നിലവിൽ അവിടെയുള്ളവർ ജാഗ്രത പാലിക്കണമെന്നും വിദേശകാര്യ മന്ത്രാലയം. അടിയന്തര ആവശ്യങ്ങൾക്ക് കാരക്കാസിലെ ഇന്ത്യൻ എംബസിയുമായി ബന്ധപ്പെടേണ്ടതാണ്. എംബസിയുടെ ഇമെയിൽ വിലാസമായ cons.caracas@mea.gov.in വഴിയും +58-412-9584288 എന്ന നമ്പരിലൂടെയും ബന്ധപ്പെടാവുന്നതാണ്.

PM-VOLLEYBALL

72 ആമത് ദേശീയ വോളിബോൾ സൂർണമെൻറ് പ്രധാനമന്ത്രി നരേന്ദ്രമോദി ഇന്ന് ഓൺലൈനായി ഉദ്ഘാടനം ചെയ്യും. ഇന്നുമുതൽ ഈ മാസം 11 വരെ വരാണസിയിലാണ് സൂർണമെൻറ് നടക്കുക. വിവിധ സംസ്ഥാനങ്ങളിൽ നിന്നും സ്ഥാപനങ്ങളിൽ നിന്നുമുള്ള 73 ഓളം പുരുഷ -വനിതാ ടീമുകളിലായി ആയിരത്തിലേറെ കായികതാരങ്ങൾ ഇക്കൂറികളത്തിലിറങ്ങും.

SHAH-MEETING- INTRO

മൂന്ന് പുതിയ ക്രിമിനൽ നിയമങ്ങളുടെ പിന്തുണയോടെ രാജ്യത്ത് സെഷൻസ് കോടതി മുതൽ സൂപ്രീം കോടതി വരെ സമയബന്ധിതമായ നീതി ഉറപ്പാക്കാൻ 2029 ഓടെ പ്രത്യേക സംവിധാനം കൊണ്ടുവരുമെന്ന് കേന്ദ്ര ആഭ്യന്തര മന്ത്രി അമിത് ഷാ. ആൻഡമാൻ നിക്ഷോബാർ ദ്വീപുകളിലെ ശ്രീ വിജയ പുരത്ത് ആഭ്യന്തര മന്ത്രാലയത്തിന്റെ പാർലമെന്ററി

കൺസൾട്ടേറ്റീവ് കമ്മിറ്റി യോഗത്തിൽ സംസാരിക്കുകയായിരുന്നു അദ്ദേഹം. 2029 ഓടെ എല്ലാ സംസ്ഥാനങ്ങളിലും ഒരു ഫോറൻസിക് സർവകലാശാലയോ കേന്ദ്ര ഫോറൻസിക് ലബോറട്ടറിയോ സ്ഥാപിക്കുമെന്നും ശ്രീ ഷാ അറിയിച്ചു.

(ഹോൾഡ് വോയിസ്)

🔴🔴🔴🔴🔴🔴🔴🔴🔴🔴🔴🔴🔴🔴🔴🔴

AMIT SHAH

കേന്ദ്രമന്ത്രിയും ബിജെപി മുതിർന്ന നേതാവുമായ അമിത് ഷാ ഈ മാസം 11 ന് കേരളത്തിൽ എത്തുമെന്ന് പാർട്ടി സംസ്ഥാന ജനറൽ സെക്രട്ടറി എം ടി രമേശ്. ബിജെപി സംസ്ഥാന നേതൃയോഗത്തിലും തദ്ദേശ തിരഞ്ഞെടുപ്പിൽ വിജയിച്ച ബിജെപി അംഗങ്ങളുടെ സമ്മേളനത്തിലും അദ്ദേഹം പങ്കെടുക്കും.

🔴🔴🔴🔴🔴🔴🔴🔴🔴🔴🔴🔴🔴🔴🔴🔴

PREZ MAURITIUS - ANDRA PRADESH VISIT

അഞ്ചു ദിവസത്തെ സന്ദർശനത്തിനായി മൗറീഷ്യൻ പ്രസിഡന്റ് ധരംഭീർ ഗൊഖുൽ ആന്ധ്രാപ്രദേശിലെത്തി. സംസ്ഥാന ടൂറിസം മന്ത്രി കണ്ടുല ദുർഗേഷ് അദ്ദേഹത്തെ വിമാനത്താവളത്തിൽ സ്വീകരിച്ചു. ഇന്ന് ഗുണ്ടൂരിൽ നടക്കുന്ന മൂന്നാമത് ലോക തെലുഗു സമ്മേളനത്തിൽ ഗൊഖുൽ മുഖ്യ അതിഥിയാകും.

🔴🔴🔴🔴🔴🔴🔴🔴🔴🔴🔴🔴🔴🔴🔴🔴

MAOISTS

നിരോധിത സിപിഐ -മാവോയിസ്റ്റ് സംഘടനയുടെ പീപ്പിൾസ് ലിബറേഷൻ ഗറില്ല ആർമിയിലെ ഒരു ബറ്റാലിയൻ കമാൻഡർ ഉൾപ്പെടെ 20 മാവോയിസ്റ്റുകൾ കീഴടങ്ങി. തെലങ്കാന ഡി.ജി.പി ശിവധർ റെഡ്ഡിയുടെ സാന്നിധ്യത്തിൽ

ഹൈദരാബാദിലായിരുന്നു കിഴക്കൻ. ബറ്റാലിയൻ കമാൻഡർ ബ്രസെ സുകു എന്ന ദേവ, തലകാന കമ്മിറ്റി അംഗം കക്കണല രാജി റെഡ്ഡി എന്നിവരക്കമാണ് ആയുധമുപേക്ഷിച്ചത്.

കേരളം കേരളം കേരളം കേരളം കേരളം കേരളം കേരളം കേരളം കേരളം കേരളം

SIR - KERALA

കേരളത്തിൽ തീവ്ര വോട്ടർ പട്ടികാ പരിഷ്കരണത്തിന്റെ ഭാഗമായുള്ള കരട് വോട്ടർ പട്ടികയിലെ ഹിയറിങ്ങ് ജനങ്ങൾക്ക് ബുദ്ധിമുട്ട് ഉണ്ടാകാത്ത രീതിയിൽ നടത്തുമെന്ന് മുഖ്യ തിരഞ്ഞെടുപ്പ് ഓഫീസർ രത്തൻ യു കേൽക്കർ. തിരുവനന്തപുരത്ത് രാഷ്ട്രീയ പാർട്ടികളുടെ സംസ്ഥാന തല യോഗത്തിൽ സംസാരിക്കുകയായിരുന്നു അദ്ദേഹം. ശാരീരിക ബുദ്ധിമുട്ട് ഉള്ളവർക്കും വയോധികർക്കും പ്രവാസികൾക്കും നേരിട്ട് വരാതെ തന്നെ ഹിയറിങ്ങ് നടത്താൻ സൗകര്യം ഒരുക്കുമെന്ന് ശ്രീ രത്തൻ യു കേൽക്കർ പറഞ്ഞു.

കേരളം കേരളം കേരളം കേരളം കേരളം കേരളം കേരളം കേരളം കേരളം കേരളം

CM - REGISTRATION DAY

രജിസ്ട്രേഷൻ വകുപ്പ് ഈ വർഷം മുതൽ ആരംഭിക്കുന്ന രജിസ്ട്രേഷൻ ദിനാചരണത്തിന്റെ സംസ്ഥാന തല ഉദ്ഘാടനം മുഖ്യമന്ത്രി പിണറായി വിജയൻ ഇന്ന് കണ്ണൂർ അഞ്ചരക്കണ്ടിയിൽ നിർവഹിക്കും. 1865-ൽ അഞ്ചരക്കണ്ടിയിലാണ് ബ്രിട്ടീഷ് ഇന്ത്യയിൽ രാജ്യത്തെ ആദ്യത്തെ രജിസ്ട്രേഷൻ സംവിധാനം വന്നത്. 1867 ജനുവരി 4 ന് ആദ്യത്തെ രജിസ്ട്രേഷൻ നടന്നതിന്റെ സ്മരണയിലാണ് ജനുവരി 4 ന് ദിനാചരണം സംഘടിപ്പിക്കുന്നത്.

കേരളം കേരളം കേരളം കേരളം കേരളം കേരളം കേരളം കേരളം കേരളം കേരളം

CM- KANNUR

അഗ്നിശമന സേനയുടെ ഫയർ ആൻഡ് സേഫ്റ്റി സയൻസ് പോസ്റ്റ് ഗ്രാജുവേറ്റ് ആൻഡ് റിസേർച്ച് സെന്ററിന്റെ ശിലാസ്ഥാപനവും ഇന്ന് രാവിലെ 11 മണിക്ക് കണ്ണൂർ അഞ്ചരക്കണ്ടിയിൽ മുഖ്യമന്ത്രി നിർവഹിക്കും.

❀❀❀❀❀❀❀❀❀❀❀❀❀❀❀❀❀❀❀

VP- SIDDA- INTRO

"ആഗോള ആരോഗ്യത്തിന് സിദ്ധ" എന്ന പ്രമേയത്തിലൂന്നി ചെയ്തതിൽ സംഘടിപ്പിച്ച 9-ാമത്ത് സിദ്ധ ദിനാഘോഷത്തിൽ ഉപരാഷ്ട്രപതി സി പി രാധാകൃഷ്ണൻ പങ്കെടുത്തു. കലൈവനർ അരങ്ങത്ത് നടന്ന പരിപാടിയിൽ നയരൂപകർത്താക്കൾ, സിദ്ധ ചികിത്സാവിദഗ്ദ്ധർ , അക്കാദമിക് വിദഗ്ദ്ധർ, വിദ്യാർത്ഥികൾ അടക്കമുള്ളവർ സന്നിഹിതരായിരുന്നു.

വിശദാംശങ്ങളിലേയ്ക്ക്...

(വോയിസ്)

VP- SIDDDHA- VOICE

സിദ്ധ, ആയുർവേദം, യോഗ എന്നിവയും മറ്റ് ആയുഷ് വിഭാഗങ്ങളും ഉൾപ്പെടുന്ന ഇന്ത്യയുടെ പരമ്പരാഗത വൈദ്യശാസ്ത്ര സമ്പ്രദായങ്ങൾ ഭൂതകാലത്തിന്റെ അവശേഷിപ്പുകളല്ലെന്നും, ഇന്ത്യയിലും ലോകമെമ്പാടുമുള്ള ദശലക്ഷക്കണക്കിന് ആളുകളുടെ ആരോഗ്യത്തിനും ക്ഷേമത്തിനും ഗണ്യമായ സംഭാവന നൽകുന്ന ജീവസ്സുറ്റ പാരമ്പര്യങ്ങളാണെന്നും ഉപരാഷ്ട്രപതി പറഞ്ഞു. ആയിരക്കണക്കിന് വർഷങ്ങളായി സമാഹരിച്ച അറിവിന്റെ ആഴങ്ങളിൽ വേരുന്നിയ സിദ്ധ വൈദ്യം, രാജ്യത്തെ ഏറ്റവും പുരാതനവും സമ്പന്നവുമായ വൈദ്യശാസ്ത്ര പാരമ്പര്യങ്ങളിൽ ഒന്നാണെന്ന് വ്യക്തമാക്കിയ അദ്ദേഹം, ശരീരം, മനസ്സ്, പ്രകൃതി എന്നിവ തമ്മിലുള്ള ഐക്യം പ്രോത്സാഹിപ്പിക്കുന്ന അതിന്റെ ചികിത്സാ സമീപനത്തിന്റെ പ്രാധാന്യവും വിശദീകരിച്ചു. രോഗനിർണ്ണയ രംഗത്ത് ആധുനിക വൈദ്യശാസ്ത്രം കൈവരിച്ച പുരോഗതി അംഗീകരിക്കുമ്പോൾ

തന്നെ, സിദ്ധ പോലുള്ള പരമ്പരാഗത ചികിത്സാ സംവിധാനങ്ങൾ ദീർഘകാല രോഗശാന്തിയും ശരീരവും മനസും തമ്മിലുള്ള സന്തുലിതാവസ്ഥയുടെ പുനഃസ്ഥാപനവും ഉറപ്പാക്കുന്നതിൽ നിർണായക പങ്ക് വഹിക്കുന്നുണ്ടെന്ന് അദ്ദേഹം വ്യക്തമാക്കി. ഉത്തരവാദിത്തപൂർണ്ണവും തെളിവുകളെ ആധാരമാക്കിയുള്ളതുമായ ചികിത്സാ രീതികളിലൂടെ പൊതുജനവിശ്വാസം ആർജ്ജിക്കാൻ അദ്ദേഹം ചികിത്സകരോട് ആഹ്വാനം ചെയ്തു. ന്യൂസ് ഡെസ്ക് ആകാശവാണി

~~~~~

### **SABARIMALA**

മകരസംക്രമസന്ധ്യയിൽ ശബരിശാ വിഗ്രഹത്തിൽ ചാർത്താനുള്ള തിരുവാഭരണങ്ങൾ ഈമാസം 12 ന് പന്തളത്തുനിന്ന് ഘോഷയാത്രയായി ശബരിമലയിലേക്ക് കൊണ്ടു പോകും. പതിനാലിനാണ് മകരവിളക്ക്. പന്തളം വലിയ തമ്പുരാൻറെ പ്രതിനിധിയായി പി എൻ നാരായണ വർമ്മയാണ് ഇത്തവണ ഘോഷയാത്ര നയിക്കുന്നത്.

~~~~~

THRISSUR RAILWAY STATION FIRE

തൃശ്ശൂർ റെയിൽവേ സ്റ്റേഷനിലെ ബൈക്ക് പാർക്കിങ്ങിൽ വൻ തീപിടിത്തം. രണ്ടാം പ്ലാറ്റ് ഫോമിനോട് ചേർന്നുള്ള പാർക്കിങ്ങിൽ ആണ് തീ പടർന്നത്. നൂറുകണക്കിന് ബൈക്കുകൾ കത്തി നശിച്ചു. തീ അണക്കാനുള്ള ശ്രമം തുടരുകയാണ്.

~~~~~

### **ANTONY RAJU**

---

തൊണ്ടിമുതൽ തിരിമറി കേസിൽ തടവ് ശിക്ഷ ലഭിച്ചതോടെ ആൻറണി രാജു എം എൽ എ അയോഗ്യനായി. കോടതി ഉത്തരവിൻറെ പകർപ്പ് ലഭിച്ചാലുടൻ അയോഗ്യനാക്കി കൊണ്ടുള്ള വിജ്ഞാപനം നിയമസഭാ സെക്രട്ടേറിയറ്റ് പുറത്തിറക്കും. മൂന്ന് വർഷമാണ് ശ്രീ ആൻറണി രാജുവിന് തടവുശിക്ഷ വിധിച്ചിരിക്കുന്നത്. ഏതെങ്കിലും കോടതി 2 വർഷത്തിൽ കൂടുതൽ ശിക്ഷിച്ചാൽ അയോഗ്യനാകുമെന്നാണ് സുപ്രീം കോടതി വിധി. വരുന്ന തെരഞ്ഞെടുപ്പുകളിൽ മത്സരിക്കാനും കഴിയില്ല.

~~~~~

CRICKET U-19

അണ്ടർ 19 പുരുഷ ക്രിക്കറ്റ് ഏകദിനത്തിൽ ദക്ഷിണാഫ്രിക്കയ്ക്കെതിരെ ഇന്ത്യക്ക് 25 റൺസ് വിജയം. DLS രീതിയിലൂടെയാണ് മൂന്നു മത്സരങ്ങളുടെ പരമ്പരയിലെ കന്നിപോരാട്ടത്തിൽ ആതിഥേയരെ സീം ഇന്ത്യ പരാജയപ്പെടുത്തിയത്. ആദ്യം ബാറ്റിങ്ങിനിറങ്ങിയ ഇന്ത്യ 50 ഓവറിൽ 300 റൺ എടുത്തു. ഈ മാസം 15 നാരംഭിക്കുന്ന ഐസിസി അണ്ടർ 19 ലോകകപ്പിനുള്ള പരിശീലന അവസരമായാണ് ഇരു ടീമുകളും പരമ്പരയെ കാണുന്നത്.

~~~~~

### **KERALA CRICKET**

വിജയ് ഹസാരെ ട്രോഫി ഏകദിന ക്രിക്കറ്റിൽ ഡാർഖണ്ഡിനെതിരെ കേരളത്തിനു തകർപ്പൻ ജയം. ഡാർഖണ്ഡ് ഉയർത്തിയ 311 റൺസ് വിജയലക്ഷ്യം 43-000 ഓവറിൽ 2 വിക്കറ്റ് നഷ്ടത്തിൽ കേരളം മറികടന്നു. സഞ്ജു സാംസണും രോഹൻ കുന്നുണ്ണലും സെഞ്ചൂറി നേടി.

~~~~~

VANDEBHARAT- KERALA
